

प्रादेशिक समाचार

मंत्रिपरिषद बैठक

राज्य मंत्रिपरिषद की आज भोपाल में मुख्यमंत्री डॉ.मोहन यादव की अध्यक्षता में बैठक हुई। बैठक में भावांतर योजना को मंजूरी पेंशनर्स को छठवें और सातवें वेतनमान लाभ देने समेत कई अहम फैसलों पर निर्णय लिए गए। बैठक की जानकारी देते हुए मंत्री कैलाश विजयवर्गीय ने बताया कि भावांतर योजना के तहत सोयाबीन का एमएसपी 5000 रुपए से बढ़ाकर 5328 रुपए किया गया है। उन्होंने बताया कि कोदो-कुटकी की खेती को प्रोत्साहन दिया जा रहा है। कोदो-कुटकी की फसल का उत्पादन 11 जिलों के किसान करते हैं। कुटकी का भाव 3500 रुपए प्रति क्विंटल है और कोदो की कीमत 2500 रुपए प्रति क्विंटल किया गया है। इसके साथ ही श्रीअन्न फेडरेशन बनाने का निर्णय भी कैबिनेट बैठक में लिया गया है।

स्वच्छता समग्र कार्यशाला

नगरीय विकास एवं आवास विभाग द्वारा आज भोपाल के रवीन्द्र भवन में 5वां राज्य स्तरीय स्वच्छता सम्मान समारोह एवं कार्यशाला "स्वच्छता समग्र" का आयोजन किया जा रहा है। मुख्यमंत्री डॉ. मोहन यादव समारोह में उल्लेखनीय कार्य करने वाले नगरीय निकायों को स्वच्छता सम्मान प्रदान करेंगे। कार्यक्रम में स्वच्छता पखवाड़ा पर आधारित विशेष फिल्म एवं स्वच्छता सर्वेक्षण 2025 के डिजिटल पोस्टर का लोकार्पण किया जायेगा।

किशोर सम्मान

संस्कृति विभाग द्वारा जिला प्रशासन, खंडवा के सहयोग से राष्ट्रीय किशोर कुमार सम्मान का आयोजन पुलिस परेड ग्राउंड, खंडवा में किया जा रहा है। समारोह में आज मुख्यमंत्री डॉ. मोहन यादव वर्चुअली शामिल होंगे। इस मौके पर मुख्यमंत्री डॉ. यादव वर्ष-2024 के राष्ट्रीय किशोर कुमार सम्मान से मुंबई के सुविख्यात गीतकार प्रसून जोशी को विभूषित करेंगे।

जीएसटी मिजोरम

प्रधानमंत्री नरेन्द्र मोदी ने जीएसटी सुधारों की घोषणा की थी जो पिछले महीने की 22 तारीख से लागू हो गये हैं। प्रधानमंत्री ने इसे बचत उत्सव का नाम दिया है

और इससे पूरे देश को लाभ हो रहा है। आज प्रस्तुत है इन सुधारों को लेकर मिजोरम में सशक्त हो रहे विभिन्न उद्योगों के बारे में हमारे संवाददाता की यह रिपोर्ट -

क्रिकेट

क्रिकेट में भारत ने आज दिल्ली में दूसरे टेस्ट मैच में वेस्टइंडीज को 7 विकेट से हराकर श्रृंखला दो-शून्य से जीत ली है। मैच के पांचवें दिन आज भारत ने 121 रन के लक्ष्य को तीन विकेट के नुकसान पर हासिल कर लिया। सलामी बल्लेबाज के. एल. राहुल ने नाबाद 58 रन बनाए जबकि साई सुदर्शन ने 39 रन का योगदान दिया।

कुछ समाचार संक्षेप में

- आगरमालवा सामाजिक न्याय एवं दिव्यांगजन सशक्तिकरण विभाग द्वारा आज से पुरानी नगर पालिका के सामने स्थित नमो गार्डन में तीन दिवसीय स्पर्श मेले की शुरुआत हुई।
- उच्च न्यायालय की इंदौर खंडपीठ ने इंदौर के निजी अस्पतालों की फायर एनओसी सहित अन्य जांच के आदेश दिये जाएंगे।
- आगामी त्यौहारों को देखते हुए मंडला पुलिस अधीक्षक रजत सकलेचा द्वारा यातायात व्यवस्था का निरीक्षण कर दुरुस्त रखने के लिए आवश्यक निर्देश दिए गए।

.....